



Landssjúkrahúsið



Vælkomin á seingjardeild B6

## **Vit ynskja tær vælkomnan á deildina.**

Tað, sum fer fram undir innleggjan, er í høvuðsheitum hetta: Ein sjúkrarøktarfrøðingur hevur innleggingarsamrøðu við tær, har spurt verður um ymiskt, ið er umráðandi hjá okkum at vita fyri at veita eina so góða røkt sum gjørligt. Í hesum sambandi kanst tú eisini seta spurningar og fáa greiði á møguligum ivamálum. Lækni kannar og tosar við teg annaðhvørt á bráðmóttøkuni ella á B6, har støða verður tikin til víðari kanningar og viðgerð.

## **Dagliga gongdin á deildini**

Um dagin hevur sami sjúkrarøktarfrøðingur ábyrgd av eini sjúklingastovu, og er tað hesin sjúkrarøktarfrøðingurin, ið veitir tær stuðul, hjálp og/ella røkt, alt eftir hvønn tørv tú hevur. Stovugongd er vanlig millum kl.10-12, og tá verður so vítt gjørligt ætlan løgd um víðari kanningar, viðgerð og/ella útskrivan. Hevur tú spurningar til stovugongd, eru eini góð ráð, at skriva hesar niður, so tú tryggjar tær at minnast til tað, tú ynskir at spyrja um.

## **Samrøður og fyrispurningar**

Um avvarðandi ynskja samrøðu við lækna, skalt tú sum sjúklingur geva loyvi til hetta og samrøðan er saman við tær. Ynski um samrøðu skal fráboðast í góðari tíð og so verður avtalað eitt ávíst tíðspunkt.

Um avvarðandi ringja til deildina við fyrispurningum, skal hetta gerast millum kl. 8-9 og 14-15.

## Máltíðir

Kl. 7.30 Proteindrykkur

KL. 8.30 Morgunmatur

KL. 10.00 Proteindrykkur ella tílíkt

Kl. 12.00 Døgurði

Kl. 14.00 Seinnapartsdrekka

Kl. 17.30 Nátturði

Kl. 20.00 Kvølddrekka

Kl. 22.00 Proteindrykkur

At vera sjúkur viðførir ofta, at matarhugurin verður niðursettur. Hetta er ein serlig avbjóðing, tí orkutørvurin samstundis økist. Tískil ynskja vit við tøttum samstarvi við teg, at tú so vítt gjørligt ikki kemur í eina støðu, har føðslutrot ger seg galdandi. Um tú hevur serlig ynski viðvíkjandi mati, so er at kunna sjúkrarøktarfrøðingarnar um hetta.

Ynskiligt er, at etið verður í setstovuni.

### Sergreinir á deildini

Krabbameinssjúkur, palliatióin, nýrasjúkur, maga-tarmsjúkur, giktasjúkur, nervalagssjúkur, blóðsjúkur, brunasjúkur, stoffskitissjúkur og diabetis.

## Vitjanartíðir

Eru frá 15-16 og 19-20. Vinaliga virði hesar tíðir, um onnur avtala ikki er gjørd.

## Viðføri

Tú verður biðin um at hava egnar toiletlutir og inniskógvar við. Um tú tekur heilivág, verður tú biðin um, at taka hann við, umframt fullfíggað yvirlit yvir heiligvágin tú tekur.

## Virðislutir

Deildin hevur ikki móguleika at taka ábyrgd av virðislutum og peningi.

## Prestur

Prestur er knýttur at sjúkrahúsinum. Vit hjálpa fegin við at fáa samband við prest ella annan persón frá samkomu, um ynski er til tess.

## Deildarleiðsla

Sonja Nielsen, deildarleiðari , T-postur: [Issonni@ls.fo](mailto:Issonni@ls.fo)  
Tel. 304599 lok. 6036

Guðni Remberg, varaleiðari

Torkil á Steig, leiðandi yvirlækni



Landssjúkrahúsið